

ಮಾಡಬಹುದು ಎನ್ನುವ ಅಭಿಪ್ರಾಯವಿದೆ. ಮತ್ತೊಂದು 7 ಟಿ.ಎಂ.ಸಿ.ಎಫ್. ನೀರನ್ನು ನಾಲಿಗೆ ಕೊಟ್ಟು ಉಳಿದದ್ದನ್ನು 32 ಕೋಟಿ 65 ಲಕ್ಷ ರೂಪಾಯಿಗಳನ್ನು ಖರ್ಚುಮಾಡಿ ಲಿಫ್ಟ್ ಇರಿಗೇಷನ್ ಮಾಡಬಹುದೆಂದು ತಜ್ಞರ ಅಭಿಪ್ರಾಯವಿದೆ. ನಾನು ಆ ಭಾಗದಲ್ಲಿ ಹೋಗಿ ನೋಡಿದ್ದೇನೆ. ಒಟ್ಟಾರೆ ಅಲ್ಲಿ ಸಾರ್ವಜನಿಕ ಅಭಿಪ್ರಾಯ ಎಂದರೆ ಅಂದರೆ ಅದನ್ನು ನೀರಾವರಿ ಯೋಜನೆಯನ್ನಾಗಿ ಮಾಡಬೇಕೆಂದು ತುಂಬಾ ಒತ್ತಾಯವಿದೆ. ಕೆಲವರು ಹೇಳಿದ ಹಾಗೆ ಅದರಿಂದ ಬರಗಾಲ ಪ್ರದೇಶಕ್ಕೆ ನೀರು ಒದಗಿಸಿದರೆ ಅಲ್ಲಿನ ಜನರ ಆರ್ಥಿಕ ಪರಿಸ್ಥಿತಿ ಉತ್ತಮವಾಗುತ್ತದೆ. ಆದ್ದರಿಂದ ಅದಕ್ಕೆ ತುಂಬಾ ಒತ್ತಡವಿದೆ. ಸರ್ಕಾರ ಹಿಂದೆ ಮಾಡಿರತಕ್ಕಂಥ ಅರ್ಡರ್‌ನ್ನು ಇನ್ನೂ ಜಾರಿ ಮಾಡಿಲ್ಲ; ಒಟ್ಟಾರೆ ನೀರಿನ ಸೌಲಭ್ಯಕ್ಕಾಗಿ ಅಲ್ಲಿ ದೊರೆಯತಕ್ಕ ನೀರನ್ನು ಉಪಯೋಗಿಸುವುದು ಉಚಿತ ಎನ್ನುವ ಅಭಿಪ್ರಾಯ ಇದೆ. ಅದನ್ನು ಪರಿಶೀಲನೆ ಮಾಡುತ್ತೇವೆ.

ಅಧ್ಯಕ್ಷರು.—ಪ್ರಶ್ನೆಯ ಕಾಲಾವಧಿ ಮುಗಿಯಿತು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು.

SRI A. LAKSHMISAGAR.—Sir I beg to Place on the Table of the House the Eighteenth List of Written answers.

ವಿಷಯ. : ದಾವಣಗೆರೆಯಲ್ಲಿ ವಿಮಾನ ಇಳಿದಾಣ ಸ್ಥಾಪನೆಯ ಬಗ್ಗೆ.

ಪ್ರ. 125 (20) ಶ್ರೀ ಕುಬೇರಪ್ಪ ಹ. ಕುರುಡಗಿ (ಮಂಡರಗಿ).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ—

(ಅ) ದಾವಣಗೆರೆಯ ವಿಮಾನ ಇಳಿದಾಣದ ಬಗ್ಗೆ ಯೋಜನೆಯನ್ನು ಯಾವ ವರ್ಷ ತಯಾರಿಸಲಾಯಿತು.

(ಆ) ಇದಕ್ಕೆ ಎಷ್ಟು ಹಣ ಖರ್ಚು ಮಾಡಲಾಗಿದೆ;

(ಇ) ಅದನ್ನು ತೆಗೆದು ಕರ್ನಾಟಕ ವಿದ್ಯುತ್ ಮಂಡಲಿಯವರಿಗೆ ಆ ಜಾಗವನ್ನು ಕೊಡಲು ಕಾರಣಗಳೇನು;

(ಈ) ಜಿಲ್ಲೆಗೊಂದು ವಿಮಾನ ನಿಲ್ದಾಣ ಮಾಡಬೇಕೆಂಬ ಯೋಜನೆ ಪ್ರಕಾರ ಚಿತ್ರದುರ್ಗ ಜಿಲ್ಲೆಯಲ್ಲಿ ಯಾವ ವಿಮಾನ ಇಳಿದಾಣ ಇಲ್ಲದಿರುವುದರಿಂದ ಸರ್ಕಾರದವರು ದಾವಣಗೆರೆಯಲ್ಲಿ ಇಳಿದಾಣ ಪೊಂದನ್ನು ನಿರ್ಮಿಸುವರೇ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ವಿಮಾನ ನಿಲ್ದಾಣದ ಬಗ್ಗೆ ಯೋಜನೆಯನ್ನು 1955 ರಲ್ಲಿ ತಯಾರಿಸಲಾಯಿತು.

(ಆ) ಐವತ್ತೈದು ಸಾವಿರ ರೂಪಾಯಿಗಳು ಖರ್ಚಾಗಿವೆ.

(ಇ) 220 ಕೆ.ವಿ. ರಿಸೀವಿಂಗ್ ಸ್ಟೇಷನ್ ನಿರ್ಮಿಸುವುದರ ಸಲುವಾಗಿ ಕೊಡಲಾಯಿತು.

(ಈ) ಸದ್ಯ ಜಿಲ್ಲೆಗೊಂದು ವಿಮಾನ ನಿಲ್ದಾಣ ಮಾಡಬೇಕೆಂಬ ಯೋಜನೆ ಸರ್ಕಾರದ ಮುಂದಿಲ್ಲ.

ವಿಷಯ.— ಹಾಸನ ಜಿಲ್ಲೆಯ ಲೋಕೋಪಯೋಗಿ ಇಲಾಖೆಯಲ್ಲಿ ನಡೆದಿದ್ದ ಬಗ್ಗೆ.

ಪ್ರ. 136 (101) ಶ್ರೀ ಜಿ. ಬಸಪ್ಪ (ಹೊಸದುರ್ಗ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ—

(ಅ) ಹಾಸನ ಜಿಲ್ಲೆ ವಿಭಾಗದ ಲೋಕೋಪಯೋಗಿ ಇಲಾಖೆಯಲ್ಲಿ ನಡೆದಿದ್ದ ಆಕ್ರಮಗಳ ಬಗ್ಗೆ ಆಯೋಗ ತನಿಖೆ ನಡೆಸಿ ಸರ್ಕಾರಕ್ಕೆ ಯಾವಾಗ ವರದಿ ಸಲ್ಲಿಸಲಾಯಿತು;

(ಆ) ಸರ್ಕಾರದವರು ಆ ವರದಿಯ ಮೇಲೆ ತೀರ್ಮಾನ ಇದುವರೆಗೆ ಮಾಡದಿರಲು ಕಾರಣಗಳೇನು;

(ಇ) ಇದರಿಂದ ವಿಚಾರಣೆಗೆ ಒಳಗಾಗಿದ್ದ ನೌಕರರಿಗೆ ಒದ್ದೆ ದೊರೆಯದೆ ತೊಂದರೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

(ಅ) ಜಾಗೃತ ಆಯೋಗ ತನಿಖಾವರದಿಯನ್ನು ದಿನಾಂಕ 13-11-1973 ರಲ್ಲಿ ಸರ್ಕಾರಕ್ಕೆ ಸಲ್ಲಿಸಿತು.

(ಆ) ಆಯೋಗ ಸಲ್ಲಿಸಿದ ತನಿಖಾವರದಿಯನ್ನು ಪರಿಶೀಲಿಸಿ ದಿನಾಂಕ 10-7-1974 ರ ಸರ್ಕಾರಿ ಆದೇಶಗಳ ಸಂಖ್ಯೆ ಟಿಡಬ್ಲ್ಯೂಡಿ 187 ಎಸ್‌ಡಿಎ 73 ರ ರೀತ್ಯಾ ಸಿಸಿಎ ನಿಯಮಗಳ (ವಿಂಗಡಣಾ, ನಿಯಂತ್ರಣಾ ಮತ್ತು ಮೇಲ್ವಿನ್ಮ ನಿಯಮಗಳು) 14-ಎ ನಿಯಮದ ಮೇರೆಗೆ 53 ಪ್ರಕರಣಗಳನ್ನು ರಾಜ್ಯ ಜಾಗೃತ ಆಯೋಗಕ್ಕೆ ವಿಚಾರಣೆ ಮತ್ತು ವರದಿಗಾಗಿ ವಹಿಸಲಾಯಿತು. ರಾಜ್ಯ ಜಾಗೃತ ಆಯೋಗವು ವಿವರವಾದ ವಿಚಾರಣೆ ನಡೆಸಿದ ತರುವಾಯ 53 ಪ್ರಕರಣಗಳ ವಿಚಾರಣಾ ವರದಿಯನ್ನು ಜಾಗೃತ ಕಮಿಷನರ್‌ರವರ ಶಿಫಾರಸ್ಸಿನೊಂದಿಗೆ ದಿನಾಂಕ 3-2-1978 ರಲ್ಲಿ ಸರ್ಕಾರಕ್ಕೆ ಸಲ್ಲಿಸಿತು. ವಿಚಾರಣಾ ವರದಿ ಹಾಗೂ ಜಾಗೃತ ಕಮಿಷನರ್‌ರವರ ಶಿಫಾರಸ್ಸುಗಳನ್ನು ಪರಿಶೀಲಿಸಿ ಸರ್ಕಾರವು ಈ ವಿಚಾರದಲ್ಲಿ ನಿರ್ಣಯ ತೆಗೆದುಕೊಳ್ಳುವ